

21st July 1964]

கனம் திருமதி ஜோதி வெங்கடாசலம்: நமது மாநிலத்தில் 374 பிளாக்குகள் இருக்கின்றன. ஒவ்வொரு பிளாக்கிலும் ஆரம்பச் சுகாதார நிலையம் ஏற்படுத்த வேண்டியதுதான் நம்முடைய நிதி வசதிக்குத் தக்கவாறு அவற்றுக்கு கட்டிடம் கட்டுவது பற்றி முடிவு செய்யப்படும். இனாமாக யாசாவது கட்டிடம் கொடுக்க முன் வந்தாலும் அதுபற்றிக் கவனிக்கப்படும்.

* 586 கேள்வி.—திரு. மு. ரா. கிருஷ்ணமூர்த்தி: கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1963-ல் தென்னாற்காடு மாவட்டத்தில் எத்தனை ஆரம்பச் சுகாதார நிலையங்கள் கட்டுவதற்கு அனுமதிக்கப்பட்டது?

(இ) இதில் கட்டிமுடிக்கப்பட்டுள்ளவை எத்தனை? எங்கெங்கே?

(உ) குமராட்சி யூனியனில் ஆரம்பச் சுகாதார நிலையம் கட்டுவதற்கு அனுமதி வழங்கப்பட்டுள்ளதா? எந்த இடத்தில்?

கனம் திருமதி ஜோதி வெங்கடாசலம்: (அ) 1963-ல் தென் ஆர்க்காடு மாவட்டத்தில் ஆரம்ப சுகாதார நிலையம் எதையும் ஏற்படுத்த அனுமதி வழங்கப்படவில்லை.

(இ) இக் கேள்விக்கு இடமில்லை.

(உ) குமராட்சி பஞ்சாயத்து யூனியனுக்கு ஆரம்ப சுகாதார நிலையம் எதுவும் அனுமதிக்கப்படவில்லை.

திரு. ம. கமலநாதன்: தலைவர் அவர்களே, அமைச்சர் அவர்களுக்கு நன்றாக நினைவு இருக்குமென்று கருதுகிறேன். நான்கு மாதங்களுக்கு முன்பு இனாமாக ஒரு கட்டிடம் ஆரம்ப சுகாதார நிலையம் திறக்க எழுதிக் கொடுக்கப்பட்டது. அந்த இடத்தில் இதுவரையில் ஆரம்ப சுகாதார நிலையம் திறக்கப்படாததற்குக் காரணம் என்ன என்று அறியவிரும்புகிறேன்.

கனம் திருமதி ஜோதி வெங்கடாசலம்: கனம் அங்கத்தினர் குறிப்பிட்ட விஷயம் டி.எம்.ஓ.-க்கு எழுதி அனுப்பியிருக்கிறார்கள். அவர்களது முடிவு வந்த பிறகுதான் நடவடிக்கை எடுக்கப்படும்.

Price of rice

* 587 Q.—SRI M. KALYANASUNDARAM,
SRI T. KARCHA GOWDER,
SRI K. A. MATHIALAGAN: } Will the Hon. the

Minister for Food be pleased to state—

(a) the reasons for the sudden spurt in the prices of rice in Madras City recently;

(b) whether it is a fact that Andhra Government have placed restrictions on the free movement of rice to the City; and

(c) if so, whether the matter has been taken up with the Government of Andhra Pradesh?

[21st July 1964

கனம் திரு. ந. நல்லசேனாபதி சர்க்கரை மன்றாடியார் :
(அ) — (உ) சபையில் ஓர் அறிக்கை வைக்கப்பட்டுள்ளது.

திரு. மீ. கலியாணசுந்தரம் : அரிசி விலை உயர்ந்திருக்கிறது என்பதை ஒப்புக்கொண்டதுபற்றிச் சந்தோஷப்படுகிறேன். இந்தத் தடைகள் நீக்கப்பட்ட பிறகும் சென்னையில் அரிசி விலை இறங்கவில்லை. பதிலாக ஏறிக் கொண்டிருப்பது கனம் அமைச்சர் அவர்களுக்குத் தெரியுமா?

கனம் திரு. ந. நல்லசேனாபதி சர்க்கரை மன்றாடியார் : ஆந்திராவில் அரிசிக்கு 40 சத விகிதம் லெவி வைத்திருந்ததை சென்னை சர்க்கார் மத்திய சர்க்காருக்கு எழுதி 25 சத விகிதம் ஆகத் தளர்த்த முன் வந்திருக்கிறார்கள். இப்போது அரிசி விலை மொத்த வியாபாரத்தில் குறைந்துதான் இருக்கிறது.

திரு. கே. ஏ. மதியழகன் : அரிசி விலைகள் உயர்ந்து போகாமல் இருக்க அரிசி விலையை எப்படி நிர்ணயிப்பது என்பது பற்றி இந்திய சர்க்கார் உணவு அமைச்சரிடம் ஏதாவது யோசனை சொல்லியிருக்கிறார்களா? அப்படியானால் அந்த யோசனையின் விவரத்தை கூறுவார்களா?

கனம் திரு. ந. நல்லசேனாபதி சர்க்கரை மன்றாடியார் : இப்போது அதைப்பற்றி நாங்கள் வெளியிட தயாராய் இல்லை. மத்திய சர்க்காருக்கு அனுப்பியிருக்கிறோம். அவர்கள் அது பற்றி வெளியிடுவார்கள்.

திரு. மீ. கலியாணசுந்தரம் : அமைச்சர் அவர்கள் மத்திய சர்க்காரிடம் 4,000 டன் ஒதுக்குமாறு கேட்டிருந்தார்கள். இரண்டாயிரம் டன் கூட கிடைக்கவில்லை. மேற்கொண்டு அலாட்மென்ட் கிடையாது என்றும் தெரிகிறது. ஆகவே இனி விலை ஏறாமல் இருப்பதற்கு விலை எவ்வளவு உயர்ந்திருக்கிறதோ அதைக் குறைப்பதற்கு என்ன நடவடிக்கை எடுக்கப்பட்டிருக்கிறது என்று அமைச்சர் அவர்கள் கூறுவார்களா?

கனம் திரு. ந. நல்லசேனாபதி சர்க்கரை மன்றாடியார் : இந்த யோசனைகளையெல்லாம் வைத்துக்கொண்டு மத்திய சர்க்கார் உணவு மந்திரியிடம் நம்முடைய கருத்துக்களை தெரிவித்திருக்கிறோம். அவர்களது முடிவு 20-ம் தேதியே அறிவிக்கப்படும் என்று எதிர்பார்த்தோம். சீக்கிரத்தில் அந்த முடிவு வெளியாகும்.

திரு. மீ. கலியாணசுந்தரம் : சென்னை நகரத்தில் எத்தனை நியாயவிலைக்கடைகள் உள்ளன. அதில் நெல்லூர் அரிசி கிடைக்க ஏற்பாடு செய்யப்படுமா?

கனம் திரு. ந. நல்லசேனாபதி சர்க்கரை மன்றாடியார் : இப்போது என்னிடத்தில் அந்த தகவல் இல்லை. மாநிலம் முழுவதற்கும் 700 சொச்சம் நியாயவிலைக் கடைகள் இருப்பதாக நினைவு. சென்னை நகரத்திற்கு மட்டும் தனியாக என்னிடம் இப்போது விவரம் இல்லை.

21st July 1964]

திரு. ஜே. மாதா கவுடர் : தடைகள் தளர்த்தப்பட்ட பிறகு அரிசி விலை குறைந்தது. ஆனால் இப்போது அதுவே அதிகமாகி விட்டது என்று சொல்லப்படுகிறது. அதற்கு காரணம் கோளாவுக்கு அதிகமாக அனுப்பப்படுகிறதாக சொல்லப்படுகிறது. அதை பரிசீலிப்பார்களா?

கனம் திரு. ந. நல்லசேனாபதி சர்க்கரை மன்றாடியார் : அது பற்றி தகவல் இல்லை.

திரு. டி. கார்ச்சா கவுடர் : அமைச்சர் அவர்கள் கொடுத்திருக்கும் அறிக்கையில் “தேன்மண்டலத்திற்குள் ஒரு மாநிலத்திலிருந்து மற்றொரு மாநிலத்திற்கு அரிசி தாராளமாக போக ஆரம்பித்ததும் நிலைமை சீர்திருந்தி விடும் என்று எதிர்பார்க்கலாம் எனச் சொல்லியிருக்கிறார்களே அதன்படி ஏதாவது நிலைமை சீர்திருந்தி வருகிறதா? ஆந்திராவில் இருந்து நம் மாநிலத்திற்கு மாதம் ஒன்றுக்கு எவ்வளவு டன் அரிசி கிடைக்கிறது என்று அறிய முடியுமா?

கனம் திரு. ந. நல்லசேனாபதி சர்க்கரை மன்றாடியார் : லோனல் லிஸ்டம் தேன்மண்டல ராஜ்யத்திற்கு என்றே எற்பட்டது. அதன் பிரகாரம் இந்த நான்கு ராஜ்யத்திற்குள் அரிசி தாராளமாக வந்து கொண்டும் விற்பனை ஆகிக் கொண்டும் இருக்கும்.

திரு. முனு. ஆதி : விறகுக் கடை காய்கறிக் கடையை அரசாங்கம் நடத்துவது போல் அரசாங்கமே அரிசிக் கடைகளையும் நடத்த முன்வருமா?

கனம் திரு. ந. நல்லசேனாபதி சர்க்கரை மன்றாடியார் : ‘ஃபேர் பிரைஸ் ஷாப்’ அந்த முறையில்தான் அமைக்கப்பட்டிருக்கிறது.

திரு. அ. ராகவ ரெட்டி : ஆந்திராவிலிருந்து நெல்லூர் அரிசி வரலாம் என்று ஏற்பாடு செய்திருந்தாலும், போதுமான அளவுக்கு வராததன் காரணமாக விலை குறையவில்லை. ஆகவே, தாராளமாக அரிசி வருவதற்கு ஏற்பாடு செய்யப்படுமா?

கனம் திரு. ந. நல்லசேனாபதி சர்க்கரை மன்றாடியார் : இப்போது தாராளமாக அரிசி வரவேண்டுமென்பதற்காகத்தான் ரோடு மார்க்கமாகவும், ரயில் மார்க்கமாகவும் கொண்டு வர ஏற்பாடு செய்யப்பட்டிருக்கிறது. ரயில் மார்க்கத்தில் இடம் கிடைப்பது கஷ்டமாக இருந்தது. அதைப் பற்றி மத்ய சர்க்கார் உணவு அமைச்சர் அவர்களிடம் கூறப்பட்டு அவர் அதற்கான நடவடிக்கைகளை எடுத்துக் கொள்வதாகக் கூறியுள்ளார்.

திரு. மீ. கலியாணசுந்தரம் : சென்னை நகரத்தில் இருக்கக்கூடிய கூட்டுறவு சொசைடிகளில் தேவையான அளவுக்கு நெல்லூர் அரிசி கொள்முதல் செய்யப்பட்டு மலிவான விலைக்கு விற்கப்படுகிறதா?

[21st July 1964

கனம் திரு. ந. நல்லசேனாபதி சர்க்கரை மன்றாடியார் : கூட்டுறவு சொசைடிகளைச் சேர்ந்தவர்கள் எல்லாம் ஆந்திராவில் இருந்து நெல்லூர் அரிசி வாங்கி விற்கிறார்கள்.

Rice procurement

* 588 Q.—SRI M. KALYANASUNDARAM. } Will the Hon
SRI T. P. ALAGAMUTHU : }
Minister for Food be pleased to state—

(a) the details of the modified scheme of procurement of rice and paddy in the State for the year 1963-64;

(b) the target fixed for building up the stock in the State and the actual quantity procured in each district in 1962 and 1963; and

(c) whether samples of rice procured would be kept in the Legislature Library for inspection by the Members?

கனம் திரு. ந. நல்லசேனாபதி சர்க்கரை மன்றாடியார் :

(அ)—(உ) சபையில் ஓர் அறிக்கை வைக்கப்பட்டுள்ளது.

* 589 கேள்வி.—திரு. மு. ரா. கிருஷ்ணமூர்த்தி, } கனம் உணவு
திரு. ப. உ. சணமுகம் : }

அமைச்சர் தயவுசெய்து கீழ்க்கண்ட கேள்விகளுக்கு பதிலளிப்பாரா—

(அ) ராஜ்யத்தில் இதுவரையில் கொள்முதல் செய்யப்பட்டுள்ள நெல் எவ்வளவு டன்?

(இ) கொள்முதல் செய்ய கடைபிடிக்கும் கொள்கை என்ன? கொள்முதல் விலை மூட்டைக்கு எவ்வளவு?

(உ) கொள்முதல் விலையை உயர்த்தக்கோரி மத்திய சர்க்காரிடம் கருத்து தெரிவிக்கப்பட்டதா? அப்படியாயின் அதன் விவரம் என்ன?

கனம் திரு. ந. நல்லசேனாபதி சர்க்கரை மன்றாடியார் :

(அ), (இ), (உ) : 8-1-1964 முதல் 27-6-1964 வரை அமுலில் இருந்த கட்டாய கொள்முதல் திட்டத்தின் கீழ் அரிசி மட்டுமே கொள்முதல் செய்யப்பட்டது. நெல் அல்ல. அரிசி மில் சொந்தக் காரர்களிடமிருந்தும், வியாபாரிகளிடமிருந்தும் மட்டுமே அரிசிக் கொள்முதல் செய்யப்படவேண்டும் என்பதே அரசாங்கத்தின் கொள்கையாயிருந்தது. ஆனால் அதே நேரத்தில் நெல் உற்பத்தியாளர்கள் அவர்களாகவே கொடுத்தால் அந்த நெல்லைக் கொள்முதல் செய்யவும் ஏற்பாடுகள் செய்யப்பட்டன. கொள்முதல் செய்யப்படும் நெல்லுக்கு அரிசிக் கொள்முதல் விலையிலிருந்து நெல்லைத் தீட்டுவதற்கும் மற்றத் தொடர்பான செலவுகட்கும் ஆகும் கட்டணங்களைக் கழித்துக்கொண்டு விலை கொடுக்கப்பட்டது. உற்பத்தியாளர்களுக்கு நியாயமான குறைந்த அளவு விலையை நிர்ணயிப்பதும், வியாபாரிகள் அரிசிக் கொள்முதல் விலைகளைக் காட்டி நெல் கொள்முதல் விலைகளை அதிகமாய் குறைந்து